

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీమహాలక్ష్మ్యై నమః

శ్రీమద్వేంకటాధ్వరివిరచితే శ్రీలక్ష్మీసహస్రే  
॥ వదాన్యస్తబకః త్రయోదశః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీమహాలక్ష్మ్యే నమః

## ॥ వదాన్యస్తబకః త్రయోదశః ॥

వారాశి దుహితుస్తస్యా వరివస్యాం విదధ్మహే ।

అనన్యజనసామాన్యాం ఆపలర్యస్యా వదాన్యతాం ॥ 13.1 ॥

ద్విత్యం చేదధిరసనం విలోచనేషు

త్రిత్యం వా యది వదనేషు వా చతుష్ట్యం ।

యద్వా స్యాదధిభుజమేతదంబ వక్తుం

దాతృత్వం తవ కవయస్తదా క్షమేరన్ ॥ 13.2 ॥

యః పిబేజ్జలధిమంబ యస్తరేద్

యశ్చ తత్ర నియతం శయాత వా ।

తేన వర్ణయితుమర్ణవాత్మజే

శక్యతే తవ వదాన్యతా న వా ॥ 13.3 ॥

అంబ త్వమేవాశ్రితమృత్యుహంత్రీ

సనాతనీ సర్వఫలప్రదాఽసి ।

స్వయం చ పంచత్వముపాశ్రితేభ్యో

దేవద్రుమేభ్యో లభతాం ఫలం కః ॥ 13.4 ॥

తామత్యుదారాం కమలే భజే త్వాం

యయా సుధాభౌ సహజన్మమాత్రాత్ ।

ఏకస్తరుర్లుభవతంసకోఽన్యః

పశుశ్చ కశ్చిత్ప్రథితో వదాన్యః ॥ 13.5 ॥

త్వమంబ దాత్రీతి కిమత్ర చిత్రం  
 త్వద్వాసదేశేపి న లోభవార్తా |  
 నిదర్శనం తత్ర భవన్నివాసః  
 సర్వార్థదాయీ స వృషాద్రినాథః || 13.6 ||

ఔదార్యమాస్తాం నృహరేర్య ఏష  
 హిరణ్యదానావసరే సరోషః |  
 సానందమిష్టం సకలం దదత్యాః  
 స్తుత్యం వదాంత్యత్వమిదం భవత్యాః || 13.7 ||

దేహి దేవి దయయా నిరామయాం  
 అత్ర చ శ్రియమముత్ర చ స్వయం |  
 సంచరేమ న యథా ముహుర్వయం  
 యాచకా ఇహ పిశాచకా ఇవ || 13.8 ||

త్వమేవ సర్వకాంక్షితప్రదా పదాబ్జసేవినాం  
 వదాన్యతాగుణస్తు తే వదాన్యతః క్వ దృశ్యతే |  
 సుధాపయోధికన్యకే ముధా సమున్నతిస్పృశా  
 న దానవారిదారుణోత్తమేన విద్యతే ఫలం || 13.9 ||

శ్రీవత్సజుష్టం స్థలమాశ్రితా త్వం  
 మనోహరా క్షీరచితాశ్రితశ్రీః |  
 ప్రవాలదీధిత్యవలంబితాంఘ్రిః  
 సత్యం రమే కామధుగస్యుదారా || 13.10 ||

ఖ్యాతః కలామాత్రద ఏష చంద్రో  
 మాతః శిబిశ్చేత్ పలమాత్రదాయీ |  
 విషప్రదో వారిధరః శ్రితానాం  
 కల్యాణి కాంక్షాధికదా త్వమేవ || 13.11 ||

కల్పద్రుమః సుమిత ఏవ ఘనోఽప్రదాతా  
 కర్ణోఽప్యపార్థకరుణః స బలిః కుదాతా |  
 నాథస్తవాపి కమలే స హిరణ్యహారీ  
 నాతోఽస్తి తే వితరణే ప్రతివస్తు కించిత్ || 13.12 ||

ఆమోదజుష్టం మధుకాలయోగాత్  
 ఫలం దదానం భజతామభీష్టం |  
 శాఖాశతోదారసుపర్ణవాహం  
 దేహం రమే కల్పతరుం తవాపలుః || 13.13 ||

ముదా వదాన్యాశ్రితమభీకన్యే  
 యం కిన్నరేశాదధికం కరోషి |  
 న కిం నరేశాదధికః స ఏష  
 ఇతీమమాపలర్భువి హంత సంతః || 13.14 ||

వివిధవిభవదాత్రీమిందిరే విశ్వధాత్రీం  
 భగవతి పదవీం యః సేవతే దేవతేడ్యాం |  
 అధికృతిలవమాత్రాదంతరిక్షోన్ముఖాక్షాన్  
 అయమగణితసత్త్వానల్పకాన్నోపసర్పేత్ || 13.15 ||

త్వయి భగవతి సత్యాం సర్వమిష్టం దదత్యాం  
 కిమపి నృపపిశాచం యాచతే యః కుచేతాః |  
 ఫలవతి సహకారే భాసురే సత్యదూరే  
 శ్రయతి దురధిరోహం దేవి శాకోటకం సః || 13.16 ||

ప్రపదనజుషాం దృష్టాదృష్టార్షణైకవదాన్యయోః  
 తవ చరణయోః సేవామేవాచరాణి హరేః ప్రీయే |  
 సకృదపి పునస్త్రాసీ నాసీయ హంత వివిత్సయా  
 పరుషవచసాం రాజ్ఞాం ప్రాజ్ఞావమానకృతాం పురః || 13.17 ||

దృష్టాదృష్టదయార్థయా శిశిరయా దత్తాఖిలార్థాస్త్యయా  
 మాతర్వాతవిధూతవారిదచలశ్రీలేశలభోన్నతేః |  
 దర్పోద్రేకవినర్తితభ్రు పరుషం దందహ్యమానేక్షణం  
 దస్యోరాస్యముపాస్య కస్యచిదమీ న స్యామ హాస్యా వయం || 13.18 ||

కాతర్యేణ కదర్యవర్యన్రుపతిప్రీతిప్రతీక్షోదితః  
 కష్టం కష్టమపాస్తవాస్తవచమత్కారో న మే రోచతే |  
 రామే వేంకటనేతురద్భుతగుణగ్రామే దయామేదురాం  
 త్యామేవ శ్రితకామధేనుమసకృత్ సా మే స్తుతాం భారతీ || 13.19 ||

భీమానహం న భీమాన్  
 రాజ్ఞాం నిచయాన్ శ్రయేయ ఘోరాజ్ఞాన్ |  
 కల్పానోకహకల్పాన్  
 శౌరేః దారాన్ భజే మహోదారాన్ || 13.20 ||

|| ఇతి శ్రీమద్వేంకటాధ్వరివిరచితే శ్రీలక్ష్మీసహస్రే వదాన్యస్తబకః త్రయోదశః ||